

گیو۔ جس دوران اک پا کستانی کشتی نانہہ پو ربند غا مقام ور لیا غے مزید تحقیقات شروع کر دتی گئی ہے۔ واضع رہ جے گذشتہ 3 سال غے اندر آئی سی جی غی طرفوں یہ 11 ووں کامیاب آپریشن ہے۔

<><><><><><><><><><>

Army Dramatic

کرگل وجے تہاڑہ غی 25 ویں برسی غا موقعہ ور فوج نے گذشتہ روز ضلع راجو ری غا ٹینڈر فیٹ اسکول کیری مانہہ کرگل جنگ ور ڈرامائی مقابلہ غو انعقاد کیو اس دوران کئی طالب علمان نے اپنی صلاحیتاں غو مظاہرہ کیو۔ اس پروگرام غے دوران کرگل جنگ مانہہ شہید ہوافوجی جوانان غی قربانیاں نانہہ وی یا دکیو گیو

<><><><><><><><><><>

Highway

جموں سرینگر قومی شاہراہ ور خراب موسم تے پسی پتھر آجان غی وجہ نال اج گڈیاں غی آؤ جائی واسطے مکمل بند رکھیو گیو ہے۔ اطلاعات غے مطابق شاہراہ ور مہاڑ، گنگرو تے کشتواڑی پتھر علاقہ غے اندر لگاتار پسی آ رہی ہیں۔ مسافران تیں اپیل کی گئی ہے کہ وے سڑک غا آمد و رفت قابل ہون تک اور موسم غا بہتر ہون تک این ایچ 44 ور سفر کرن تیں پرہیز کریں۔

<><><><><><><><><><>

IPL Cricket

آئی پی ایل کرکٹ مقابلان مانہہ گذشتہ رات چنئی سپر کینگ نے سن رائزرز حیدرآباد د غی ٹیم نانہہ 78 دوڑاں نال برا دتو۔ چنئی سپر کینگ ٹیم نے پہلاں بلے بازی کرتاں وائ 3 وکٹاں غا نقصان ور 212 اسکور بنایا جس غا جواب مانہہ سن رائزرز حیدرآباد د غی ٹیم 18.5 اُوراں مانہہ 134 دوڑ ہی بنا سکی۔ اج کو لکتہ غا ایڈن گا رڈن کھیڈ میدان مانہہ کو لکتہ نا ٹیٹ رائیڈر غو مقابلو دہلی کیپٹل غی ٹیم نال وے گو۔ یہ کرکٹ مقابلو شام ساڈھا 7 بجے شروع وے گو۔

<><><><><><><><><><>

اس غے نال ہی خبراں غو یہ بلیٹن ختم ہوؤ۔